

ಅಧಿಕಾರಿಗಳು ಕೊಡುವುದರ ಬಗ್ಗೆ ಸರ್ಕಾರದ ಗಮನಕ್ಕೆ ಏನಾದರೂ ಬಂದಿದೆಯೇ? ಬಂದಿದ್ದರೆ ಅದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದಾರೆ?

ಶ್ರೀ ಬಿ. ರಾಜಯ್ಯ.—ಇದು ಈ ಪ್ರಶ್ನೆಗೆ ಸಂಬಂಧಿಸಿಲ್ಲ. ಕೆಲವು ಕತೆ ಗೋವಾಳ, ತೋಪುಗಳನ್ನು ಅಧಿಕಾರಿಗಳು ಕೊಟ್ಟರೆ ಅದು ಅಕ್ರಮವಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಮೈಸೂರು ರಾಜ್ಯದಲ್ಲಿ ವಸತಿಯ ಪ್ರಶ್ನೆ ಬಹಳ ದೊಡ್ಡ ಪ್ರಶ್ನೆಯಾಗಿದೆ. ಇದು ಆಹಾರ ಮತ್ತು ವಸತಿಯ ಪ್ರಶ್ನೆ ಬಹಳ ಪ್ರಾಮುಖ್ಯವಾದ ಪ್ರಶ್ನೆಯಾಗಿದೆ. ಅನೇಕ ಜನರಿಗೆ ವಸತಿಯು ಬಹಳ ಕಡಿಮೆಯಾಗಿದೆ; ಜನಸಂಖ್ಯೆ ಹೆಚ್ಚಾಗಿದೆ. ಆದ್ದರಿಂದ ಸರ್ಕಾರದವರು ಖಾಸಗಿಯವರ ಜಮೀನುಗಳನ್ನು ಸ್ವಾಧೀನಪಡಿಸಿಕೊಂಡು ಅದಕ್ಕೆ ಏನಾದರೂ ಒಂದು ಬೋರ್ಡ್ ಅಥವಾ ಒಂದು ಕಮಿಟಿ ನಮೂನೆ ಮಾಡಿ ಇಡೀ ರಾಜ್ಯದ ಸಮಗ್ರ ಜನತೆಗೂ ವಸತಿ ನಿರ್ಮಾಣ ಕಲ್ಪಿಸುವುದಕ್ಕೆ ಒಂದು ವ್ಯವಸ್ಥೆಯನ್ನು ಮಾಡಲು ಯೋಚಿಸುತ್ತೀರಾ?

ಶ್ರೀ ಬಿ. ರಾಜಯ್ಯ.—ಅದು ಬೇರೆ ಪ್ರಶ್ನೆ, ಸ್ವಾಮಿ.

Delay in sanction of Loans by M. G. I. D. to Government Employees

305. Sri P. ANJANAPPA (Pavagada).—

Will the Minister for Finance, Planning and Commerce and Industries be pleased to state :—

(a) the reason for the inordinate delay in sanctioning insurance loans by M.G.I.D. (Official Branch) to the employees of the Government Department;

(b) the steps they propose to take to sanction insurance loans to Government employees without any delay as sanctioned by the Life Insurance Corporation of India?

A.—Sri RAMAKRISHNA HEGDE (Minister for Finance, Planning and Commerce and Industries).—

(a) There has been no inordinate delay in sanctioning loans on Official Branch Policies.

(b) Does not arise in view of the reply to clause (a) above.

ಶ್ರೀ ಪಿ. ಅಂಜನಪ್ಪ.—ಈ ಪ್ರಶ್ನೆಯ ಉದ್ದೇಶವೇನೆಂದರೆ, ಸರ್ಕಾರಿ ನೌಕರರಿಗೆ ಅದಷ್ಟು ಜಾಗೃತ ಸಾಲ ಸಿಗುವುದಕ್ಕೆ ತಕ್ಷಣ ಪ್ರಯತ್ನ ಮಾಡುತ್ತೀರಾ? ಎಂದು.

ಶ್ರೀ ರಾಮಕೃಷ್ಣ ಹೆಗಡೆ.—ಅದಷ್ಟು ಜಾಗೃತ ಸಾಲ ಕೊಡಬೇಕೆಂದು ಸರ್ಕಾರದ ಉದ್ದೇಶ. ಆದರೆ ಕೊಡುವಾಗ ಕೆಲವೊಂದು ತೊಂದರೆಗಳಾಗುತ್ತವೆ. ಲೈಫ್ ಇನ್‌ಶೂರೆನ್ಸ್ ಕಾರ್ಪೊರೇಷನ್ ಯಾವ ರೀತಿ ಕೊಡುತ್ತದೆಯೋ, ಹಾಗೆ ಕೊಡುವುದಕ್ಕಾಗುವುದಿಲ್ಲ. ನಿರ್ದಿಷ್ಟವಾದ ಉದ್ದೇಶಕ್ಕಾಗಿ ಮಾತ್ರ ನಾವು ಸಾಲ ಕೊಡುತ್ತೇವೆ. ಮತ್ತು ಹಳೆಯ ಬಾಕಿ ಇದ್ದರೆ, ಅದು ಸರಿಯಾದ ರೀತಿಯಲ್ಲಿ ಪಾಪನ್ನು ಬಂದಿದೆಯೇ ಎಂದು ನೋಡಿಕೊಂಡು ಕೊಡಬೇಕಾಗುತ್ತದೆ. ಆದ್ದರಿಂದ ವಿಳಂಬವಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸರ್ವಸಾಧಾರಣವಾಗಿ ಅರ್ಜಿ ಹಾಕಿಕೊಂಡ ಎಷ್ಟು ದಿವಸಗಳಲ್ಲಿ ಸ್ಯಾಂಕ್ಷನ್ ಮಾಡುತ್ತೀರಿ, ಸರಾಸರಿ ಎಷ್ಟು ಕಾಲ ಹಿಡಿಯುತ್ತದೆ?

ಶ್ರೀ ರಾಮಕೃಷ್ಣ ಹೆಗಡೆ.—ಅದು ಅರ್ಜಿಯ ಮೇರೆ ಹೊಂದಿಕೊಂಡಿರುತ್ತದೆ. ಸಾಧಾರಣ ಎರಡು ತಿಂಗಳಿಂದ ನಾಲ್ಕು ತಿಂಗಳು ಆಗಬಹುದು. ಕೆಲವು ಸಮಯ ಜಾಸ್ತಿಯಾಗಲೂ ಬಹುದು.

ಶ್ರೀ ಎನ್. ಎಂ. ಗುರಡ್ಡಿ.—ನರ್ಕಾರಿ ನೌಕರರಿಗೆ ಯಾವ್ಯಾವ ಉದ್ದೇಶಕ್ಕಾಗಿ ಸಾಲ ಕೊಡಬೇಕೆಂದು ವಿಚಾರ ಇಟ್ಟುಕೊಂಡಿದ್ದೀರಿ ? ಈಗಾಗಲೇ ಎಷ್ಟು ಕೊಟ್ಟಿದ್ದೀರಿ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಕ್ಕಳ ಶಿಕ್ಷಣಕ್ಕಾಗಿ, ಮಕ್ಕಳ ಮದುವೆಗಾಗಿ, ಮತ್ತು ಬಾಯಿರ ಬಿದ್ದಾಗ ಅದನ್ನು ಪಾನಿಸುವುದು ಉದ್ದೇಶಕ್ಕಾಗಿ ಕೊಡುತ್ತಾರೆ.

ಶ್ರೀ ಪಿ. ವಿ. ಐತಾಳ.—ನರ್ಕಾರಿ ನೌಕರರ ಸ್ವಂತ ಮದುವೆ, ಅಂದರೆ ನೌಕರ ಬ್ಯಾಚಲರ್ ಆಗಿದ್ದರೆ ಅವರ ಮದುವೆಗೂ ಸಾಲ ಕೊಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಅದಕ್ಕೂ ಕೊಡಬಹುದು ಬಹುಶಃ.

Ratio between Teachers and Pupils in Schools

306. Sri R. N. LAKSHMIPATHI (Gowribidanur).—

Will the Minister for Agriculture and Education be pleased to state :—

(a) whether any ratio has been fixed between teachers and pupils in Primary and Middle Schools;

(b) if so, whether the ratio has been maintained in all the schools in Gowribidanur Taluk ?

A.—Sri K. V. SHANKARA GOWDA (Minister for Agriculture and Education).—

(a) Yes. 1 : 40 in Standards I-IV and 1 : 45 in Standards V-VII.

(b) No. It has not been possible to sanction the required number of posts due to shortage of funds.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ತಾವು ಕಟ್ಟಡಗಳನ್ನು ಕೇಳಿದರೆ ಧುಡ್ಡು ಇಲ್ಲವೆಂದು ಹೇಳುತ್ತೀರಿ. ಕೊನೆಯ ಪಕ್ಷ 4-5 ಸೆಕ್ಷನ್ ಇರುವುದರಿಂದ, ಉಪಾಧ್ಯಾಯರನ್ನು ಕೊಡುವುದಕ್ಕೂ ಧುಡ್ಡು ಇಲ್ಲವೆಂದರೆ, ನಿಮ್ಮ ವಿದ್ಯಾಭ್ಯಾಸ ಯಾವ ರೀತಿ ಪ್ರಗತಿದಾಯಕವಾಗಿ ನಡೆಯುವುದಕ್ಕೆ ಸಾಧ್ಯ ?

ಶ್ರೀ ಕೆ. ವಿ. ಶಂಕರಗೌಡ.—ಒಂದು ವಿಷಯ ಗಮನಿಸಬೇಕು. 40 ವಿದ್ಯಾರ್ಥಿಗಳಿಗೆ ಒಬ್ಬರು ಉಪಾಧ್ಯಾಯರು ಎಂದು ನಿಯಮ ಇರುತ್ತದೆ. 40ರ ಮೇಲೆ 25ಕ್ಕೆ ಮೀರಿದರೆ, ಇನ್ನೊಬ್ಬರನ್ನು ಕೊಡುವುದಕ್ಕಾಗುತ್ತದೆ. 25ರ ಒಳಗೆ ಇದ್ದರೆ ಇನ್ನೊಬ್ಬರನ್ನು ಕೊಡುವುದಕ್ಕಾಗುವುದಿಲ್ಲ. ಆದ್ದರಿಂದ ನಿಜವಾಗಿ ಉಪಾಧ್ಯಾಯರ ಸಂಖ್ಯೆ ಕಡಮೆಯಾಗಿಲ್ಲ.

ಶ್ರೀ ಎನ್. ಎಂ. ಗುರಡ್ಡಿ.—ಪ್ರಾಥಮಿಕಶಾಲೆಗಳಲ್ಲಿ ಶಿಕ್ಷಕರ ಪ್ರಮಾಣ 1 : 40 ಇರುವುದರಿಂದ ಶಿಕ್ಷಣದ ಮಟ್ಟ ಕಡಮೆಯಾಗಲು ಕಾರಣವಲ್ಲವೇ ?

ಶ್ರೀ ಕೆ. ವಿ. ಶಂಕರಗೌಡ.—ಇದರಿಂದ ಕಡಿಮೆಯಾಗಿಲ್ಲ.

ಶ್ರೀ ಸಿದ್ದಯ್ಯ ಕಾಶಿಮಠ.—ಇದು ಖಾಸಗಿಶಾಲೆಗಳಿಗೂ ಅನ್ವಯವಾಗುತ್ತದೆಯೇ ?

ಶ್ರೀ ಕೆ. ವಿ. ಶಂಕರಗೌಡ.—ಹೌದು ಖಾಸಗಿ ಶಾಲೆಗಳಿಗೂ ಅನ್ವಯವಾಗುತ್ತದೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಅನೇಕ ಜನರು ಎಸ್. ಎಸ್. ಎಲ್. ಸಿ. ಮಾಡಿಕೊಂಡು ಟೀಚರ್ಸ್ ಟ್ರೈನಿಂಗ್ ಆಗಿ ಕೆಲಸವಿಲ್ಲದೆ ಆಲಿಯುತ್ತಿದ್ದಾರೆ. ಕೆಲವು ಶಾಲೆಗಳಲ್ಲಿ 60-70 ಹುಡುಗರು ಇದ್ದರೂ, 4-5 ಸೆಕ್ಷನ್ ಇದ್ದರೂ ಉಪಾಧ್ಯಾಯರನ್ನು ಕೊಟ್ಟಿಲ್ಲ. ಇದರಲ್ಲಿ ನೋಡಿಕೊಂಡು ನಾನು ಪ್ರಶ್ನೆ ಕಳಿಸಿದ್ದು. ಇಂಥ ಸಂದರ್ಭ ಇಲ್ಲವೆಂದು ಹೇಳುತ್ತೀರಿ. ಇದು ಯಾವ ರೀತಿ ನ್ಯಾಯ ಮತ್ತು ಸರಿ ?